


अम्बाला अपराध समाचार

एक और मोबाइल चोर गिरफ्तार

अम्बाला, 8 मार्च (गुलशन कुमार)। थाना अम्बाला शहर में दर्ज चोरी के मामले में सीआईए-2 अम्बाला के पुलिस दल ने उप-निरीक्षक विरेन्द्र कुमार के नेतृत्व में प्रगत उर्फ प्रिन्स निवासी गुरुद्वारा बलदेव नगर अम्बाला शहर को गिरफ्तार किया जिसका न्यायालय से 5 दिन का रिमाण्ड मंजूर हुआ। शिकायतकर्ता धर्मशील उर्फ मन्नू निवासी सैक्टर-7 अम्बाला शहर ने 28 फरवरी 2022 को थाना अम्बाला शहर में शिकायत दर्ज करवाई थी कि किसी अज्ञात व्यक्ति ने उसकी दुकान से नए/पुराने विभिन्न कम्पनियों के लगभग 100 मोबाइल फोन चोरी कर लिए हैं। इस शिकायत पर पुलिस ने मामला दर्ज कर मामले की जिम्मेवारी सीआईए-2 अम्बाला के पुलिस दल को सौंप दी थी।



चोर गिरफ्तार, फ्रिज बरामद

अम्बाला। थाना बलदेव नगर क्षेत्र में हुई चोरी के मामले में पुलिस ने निरीक्षक गौरव कुमार के नेतृत्व में प्रिन्स नेगी निवासी यमुनानगर वर्तमान पता किराएदार हाऊसिंग बोर्ड कालोनी अम्बाला शहर को गिरफ्तार कर न्यायालय के आदेशानुसार न्यायिक हिरासत में भेजा गया। शिकायतकर्ता मदन सिंह निवासी हाऊसिंग बोर्ड कालोनी ने थाना बलदेव नगर में शिकायत दर्ज करवाई थी कि प्रिन्स व सुनील ने उसके घर से फ्रिज चोरी कर लिया है। इस शिकायत पर पुलिस ने तुरन्त कार्यवाही करते हुए आरोपी को गिरफ्तार किया।



गुमशुदगी का मामला दर्ज

अम्बाला। थाना साहा में मुरारीलाल ने शिकायत दर्ज करवाई है कि 4 मार्च को उसकी 19 वर्षीय पुत्री बिना किसी को सूचित किए घर से कहीं चली गई है और अब तक वापिस नहीं लौटी। रिश्तेदारी में पूछताछ करने पर भी उनके बारे में कोई जानकारी हासिल नहीं हुई है। थाना नारायणगढ़ में रामनारायण साहनी ने शिकायत दर्ज करवाई है कि 5 मार्च को उसकी 15 वर्षीय नातिन बिना किसी को सूचित किए घर से कहीं चली गई है और अब तक वापिस नहीं लौटी। रिश्तेदारी में पूछताछ करने पर भी उनके बारे में कोई जानकारी हासिल नहीं हुई है। इस शिकायत पर पुलिस ने मामला दर्ज करके तलाश शुरू कर दी है।

बहला-फुसला कर ले जाने के दो मामले दर्ज

अम्बाला। थाना पंजोखरा में शिकायतकर्ता नरिन्द्र कुमार ने शिकायत दर्ज करवाई है कि 5 मार्च को मुन्ना उसकी 17 वर्षीय भतीजी को विवाह के उद्देश्य से बहला फुसला कर ले गया है। इस शिकायत पर पुलिस ने मामला दर्ज करके तलाश शुरू कर दी है। एक अन्य मामले में थाना नारायणगढ़ में शिकायतकर्ता महिला ने शिकायत दर्ज करवाई है कि 28 फरवरी को आरोपी विवेक उसकी 16 वर्षीय पुत्री को विवाह के उद्देश्य से बहला फुसला कर ले गया है। इस शिकायत पर पुलिस ने मामला दर्ज करके तलाश शुरू कर दी है।

सड़क दुर्घटना में हुई मौत के दो मामले दर्ज

अम्बाला। थाना मुलाना में शिकायतकर्ता प्रीतपाल सिंह निवासी गांव खान अहमदपुर ने शिकायत दर्ज करवाई है कि 2 मार्च को अज्ञात मोटरसाईकिल चालक ने वाहन को लापरवाही व तेज गति से चलाते हुए साईकिल सवार रवि कुमार को टक्कर मारी जिससे उसकी मौत हो गई व एक अन्य मोटरसाईकिल सवार गुरसिरनजीत घायल हो गया। एक अन्य मामले में थाना नगल में शिकायतकर्ता रमेश चंद निवासी गांव भानोखेड़ी ने शिकायत दर्ज करवाई है कि 4 मार्च को अज्ञात कार चालक ने वाहन को लापरवाही व तेज गति से चलाते हुए उसके चाचा रूलदा राम की मोपेड में टक्कर मारी जिनकी दौरान ईलाज मौत हो गई। इस शिकायत पर पुलिस ने मामला दर्ज कर कार्यवाही शुरू कर दी है।

जानलेवा हमला करते हुए सरकारी कार्य को बाधित करने वाला गिरफ्तार

अम्बाला। थाना बलदेव नगर में दर्ज जानलेवा हमला करने व सरकारी कार्य को बाधित करने के मामले में सजल उर्फ मईया निवासी गांव बतोड़ को गिरफ्तार किया। पुलिस को सूचना मिली थी कि हर्बल पार्क के सामने कुछ व्यक्ति आपस में उपद्रव मचा रहे हैं। पुलिस घटनास्थल पर पहुंची तो देवेन्द्र उर्फ जोनी, विशाल, रोहित, गुरविन्द्र, शुभम, मनप्रीत सिंह व अन्य 10/12 व्यक्तियों ने उनसे अभद्र व्यवहार कर लोहे की राई द्वारा जानलेवा हमला करते हुए उनके सरकारी कार्य को बाधित करने का अपराधिक कार्य किया है।

भाजपा व्यापार मंडल ने महेशनगर में जोड़े सदस्य

अम्बाला छावनी, 8 मार्च (नितिन कुमार)। भारतीय जनता पार्टी अम्बाला छावनी व्यापार मंडल ने महेशनगर से सदस्य जोड़ने एव महेशनगर मंडल व्यापार मंडल की कार्यकारिणी गठित करने के लिए आज प्रधान जतिंदर सहगल, महासचिव विनय मेहता, उपप्रधान अनिल भल्ला और परवीन साहनी ने महेशनगर के व्यापारियों नवनीत भाटिया, मुकेश गोयल, परदीप सरपौल, मुकेश गोयल, विनय वर्मा, जतिंदर धीमान और विजय कुमार से मुलाकात कर विचार विमर्श किया। गृह मंत्री अनिल विज के आदेशानुसार शीघ्र ही महेशनगर व्यापार मंडल की कार्यकारिणी घोषित कर दी जायेगी। यही नहीं महेशनगर से भी हर प्रकार का व्यापार करने वाले लोगों को भी जोड़ा जाएगा



और व्यापारियों को आने वाली समस्याओं का समाधान भी शीघ्र किया जाएगा।

अवैध खनन पर समीक्षा बैठक की डीसी ने

अम्बाला शहर, 8 मार्च (नितिन कुमार)। उपायुक्त विक्रम सिंह ने कैम्प कार्यालय में अवैध खनन को लेकर बैठक की समीक्षा की और सम्बन्धित अधिकारियों को निर्देश दिये कि वे अवैध खनन को रोकने के बारे में बेहतर समन्वय के साथ कार्य करना सुनिश्चित करें। उन्होंने यह भी कहा कि आगामी बैठक में सम्बन्धित विभागों द्वारा क्या-क्या कार्रवाई की गई है, उसकी रिपोर्ट भी साथ लेकर आएं। उपायुक्त विक्रम सिंह ने अवैध खनन विषय को लेकर जिला खनन



अधिकारी से विस्तार से समीक्षा करते हुए चर्चा की और जानकारी हासिल की कि जिला खनन विभाग द्वारा क्या कार्रवाई की जा रही है।

जिला खनन अधिकारी अनिल कुमार ने उपायुक्त को बताया कि पिछले 6 मास में 54 वाहनों को जब्त करने का काम किया गया है

और 64 एफआईआर दर्ज की गई हैं तथा लगभग 45 लाख 58 हजार 500 रुपये की राशि भी जुर्माने की वसूली की गई है। उन्होंने यह भी बताया कि स्क्रीनिंग प्लांट के तहत 8 स्क्रीनिंग प्लांटों के लाइसेंस को सस्पेंड करने का काम भी किया गया है। उपायुक्त ने बैठक में पुलिस विभाग व वन विभाग द्वारा अपने स्तर पर क्या कार्रवाई की गई है, इसकी जानकारी ली और निर्देश दिये कि वे आगामी बैठक में उन द्वारा क्या कार्रवाई की गई है, उसकी विस्तृत रिपोर्ट प्रस्तुत करें।

इंटर कॉलेज जिम्नास्टिक प्रतियोगिता अपने नाम की जीएमएन कॉलेज ने

अम्बाला छावनी, 8 मार्च (नितिन कुमार)। कुरुक्षेत्र यूनिवर्सिटी, कुरुक्षेत्र में अंतर कॉलेज आर्टिस्टिक और रिदमिक जिम्नास्टिक चैंपियनशिप का आयोजन हुआ जिसमें जीएमएन कॉलेज, अंबाला कैंट ने प्रथम स्थान पर कब्जा कर कॉलेज का नाम रोशन किया। रिदमिक जिम्नास्टिक में छात्रा रिचा प्रोच ने ऑलराउंड सेकंड बेस्ट जिम्नास्ट का खिताब अपने नाम किया जिसमें उन्होंने में गोल्ड मेडल, सिल्वर मेडल और ब्रॉन्ज मेडल जीत कर अपना विजयी चिन्ह बनाया। आर्टिस्टिक जिम्नास्टिक विमेन में छात्रा कृतिका वर्मा ने प्रतियोगिता में व्यक्तिगत स्तर पर कांस्य पदक प्राप्त किया जबकि छात्रा सुनीता साही ने प्रतियोगिता में व्यक्तिगत स्तर पर कांस्य पदक प्राप्त किया। कॉलेज प्राचार्य डॉ



राजपाल सिंह ने इस मौके खिलाड़ियों को बधाई देते हुए बताया कि जीएमएन कॉलेज अंबाला कैंट के खिलाड़ियों का नाम जिम्नास्टिक की प्रतियोगिता में चाहे वह अंतर कॉलेज हो, कुरुक्षेत्र यूनिवर्सिटी कुरुक्षेत्र हो या राष्ट्रीय स्तर की जिम्नास्टिक की प्रतियोगिता हो हमेशा अब्बल आता रहा है। जीएमएन कॉलेज गवर्निंग बॉडी के प्रधान गुरुदेव सिंह व अन्य सदस्यों ने भी कॉलेज प्राचार्य डॉ राजपाल सिंह, सभी छात्राओं को मेडल जीतने पर शारीरिक शिक्षा विभाग अध्यक्ष बृजेश गुप्ता, कोच अंजू दुआ, अंतरराष्ट्रीय जिम्नास्ट जज सतपाल छाबड़ा एवं कोच परमजीत को अपनी बधाई प्रेषित की।

सोहन लाल डीएवी कॉलेज के विद्यार्थियों ने ठोस कचरा प्रबंधन के सीखे गुरु



अम्बाला शहर, 8 मार्च (नितिन कुमार)। नगर निगम अम्बाला ने सोहन लाल डीएवी कॉलेज में ठोस कचरा प्रबंधन कार्यशाला का आयोजन किया गया। यह कार्यशाला स्वच्छ भारत मिशन के तहत आयोजित की गयी, कार्यशाला में उपस्थित करीब 150 विद्यार्थियों को ठोस कचरा प्रबंधन, प्लास्टिक बैग, थर्मालो और प्लास्टिक डिस्पोजल के इस्तेमाल तथा कूड़े की आग से होने वाले स्वास्थ्य व पर्यावरण के नुकसान के बारे में जागरूक किया गया।

नगर निगम से कुलदीप कुमार ने बताया कि गीले कचरे से खाद बनाकर व सूखे कचरे को अलग से रखकर कचरे की समस्या को ख़तम कर सकते हैं प्लास्टिक बैग, थर्मालो और प्लास्टिक

डिस्पोजल इन वस्तुओं के प्रयोग तथा कूड़े की आग से निकलने वाली डार्क ऑक्सीजन गैस से कैंसर व अन्य जानलेवा बीमारियां होती हैं। हर व्यक्ति के प्रयास से ही इन समस्याओं से निजात मिल सकती है। रणधीर सिंह ने बताया कि प्रदेश में पॉलिथीन और अन्य डिस्पोजल वस्तुएं पूर्णतः बैन हैं तथा सामुदायिक भावना से ही इस प्रतिबंध को सफल बनाया जा सकता है।

अजय गुप्ता व कॉलेज के अन्य विद्यार्थियों ने अपनी प्रतिभाएं भी दिखाईं। इस मौके पर कॉलेज से प्रिंसिपल डॉ विवेक कोहली व सतनाम कौर व स्वच्छ भारत मिशन, नगर निगम की टीम सुशील कुमार, पूजा, दर्शनी, गगन गोयल, राजेश, संजीव, संदीप मौजूद रहे।

**HPL-Luminaires**

- Luminaires Suitable for CFL, T5 / T8 Lamps
- Range of LED Luminaires
- Suitability to wide applications.

**HPL - CFL**  
समझदारी का सौदा

**MALHOTRA**  
Refrigeration Works

Engineers, Contractors & General Order Suppliers

**Authorised Dealer HPL**

Prop. Hemant Malhotra  
163, Gandhi Market, Ambala Cantt -133001  
Mob. : 92156-03198, Ph. : 0171-4000298